

25 ta' Frar, 1955

Imħallef:

Onor. Dr. A. Magri, B.Litt., LL.D.

Assunta Bondin versus Mary Bondin et.

**Depożitu — Restituzzjoni tal-Haġa Depożitata —
Art. 2010, 2011 (1), 2019, u 1993 tal-Kodiċi Ċivili.**

Id-depożitarju għandu jrodd il-haġa depożitata lil dak biss li jkun fil-haġa, jew li dak li fl-isem tiegħu jkun sar id-depożitu, jew lill-persuna li tkun giet mahtara b'isem tiegħi l-haġa; u ma għandu ebda deċiżjoni jekk li d-depożitant jipprova li huwa sid il-haġa depożitata.

Lidu kollu obligu tad-depożitarju jispjega meta huwa jkref jew jipprova li l-haġa depożitata hiha tiegħu u-ifsu. Hādana pero' illi, b'isem jekoneru ruħu minn kull responsabbiltà, jeħtieġu jipprova, mal-id u b'mod għammar, li huwa l-proprjetarju tad-depożitu; diversament, tliet li jipprova jkun tad-depożitant, illi jkun d-depożitarju u ma jkunx jipprova jkun id-depożitarju u fl-isem u fl-interess ta' min jkun, b'mod li għandu jiji kkontratt jipprova jkun id-depożitu, salwa l-azzjoni rivendikatorja tal-haġa depożitata kontra d-depożitant.

Id-depożitu huwa kuntratt li għalik jeħtieġ il-kunsens anki tad-depożitarju; b'mod li ma huq parti f'dak il-kuntratt min ma akkon-sentier għalik.

Il-Qorti; — Rat iċ-ċitazzjoni li biha l-attriċi, mogħtija d-dikjarazzjonijiet u l-provvedimenti neċessarji, billi l-konvenuta Mary Bondin hadet illegalment fil-pussess tagħha l-librett numru 8154, li jirrappreżenta depożitu fil-Government Savings Bank f'isem l-attriċi u dan bil-konox-

xenza ta' żewġha l-konvenut Carmelo Bondin; u billi l-konvenuti rriřjutaw li jirrestitwixxu l-imsemmi librett lill-attriċi; talbet li l-konvenuti jigu kundannati jirrestitwixxu lill-attriċi l-librett tad-depożitu f'isimha fil-Malta Government Savings Bank, f'dak iż-żmien qasir u perentorju li tipprefiġgilhom din il-Qorti, u dan għar-raġunijiet fuq imsemmija. Bl-ispejjeż, inklużi dawk tal-protest tal-5 ta' Frar, 1953, kontra l-konvenuti;

Omissis;

Ikkvnsidrat;

Illi mill-provi rriżulta li l-attriċi, meta marret l-Isptar, halliet hwejjigħa, kompriż il-librett tal-Bank in kwistjoni, f'idejn il-konvenut, biex iżommulha. Wara xi sena anki hu gie rikoverat l-Isptar, u halla l-hwejjeġ li kienu hekk depożitati għandu f'idejn il-konvenuta martu. Għall-ewwel ma jidherx li l-konvenut kellu pretensjonijiet dwar il-flus depożitati bl-imsemmi librett; iżda in segwitu huwa ppretenda li kellu sehem minnhom bħala wieħed mit-tliet werrieta ta' missieru Giovanni Bondin, li miegħu kienet mizzewġa l-attriċi;

Illi skond l-art. 2010 tal-Kodiċi Ċivili, id-depożitarju għandu jrodd il-ħaġa depożitata lil dak biss li jkun fdahielu, jew lil dak li fi-sem tiegħu ikun sar id-depożitu, jew lill-persuna li tkun giet maħtura biex tirċievi lura l-ħaġa; u ma għandux dritt jitlob li d-depożitant jipprova li hu sid il-ħaġa depożitata (art. 2011(1) Kod. Ċiv.). Iżda kull obligu tad-depożitarju jispiċċa, meta jikxef jew jipprova li l-ħaġa depożitata hija tiegħu nnifsu (art. 2019 Kod. ċit.); u dana għaliex mhix konċepibbli l-figura tad-depożitu tal-ħaġa proprja (arg. art. 1993 ta' l-istess Kodiċi). "Depositum rei suae consistere nequit";

Illi, però, sabiex id-depożitarju jeżonera ruħu mill-obligi tiegħu, mhux biżżejjed li jallega vagament li hu proprjetarju tad-depożitu, jew li għandu parti minnu, bħal ma għamel il-konvenut; jeħtieġ li hu jipprova, mhux bi kwalunkwe mod, imma malajr u b'mod sommarju, li hu proprjetarju; diversament tibqa' tregi l-preżunzjoni favur id-depożitant, illi ċjoe' min irċieva l-ħaġa bħala depożitu għandu jiftihem li qiegħed jippossjediha fi-sem u fi-interest ta' min

tahielu; b'dan iji d-depożitarju għandu jigi provvizorjament kostrétt irodd id-depożitu; salva l-azzjoni rivendikatorja tal-haga depożitata kontra d-depożitant (ara f'dan is-sens Pothier, Deposito § 67; Marcade, Cod. Napol. art. 1946, §503, u Troplong, Deposito, § 185);

Illi l-konvenut akkampa biss pretensjoni tuq il-flus ta' l-attrici, iżda naqas li jgib il-prova meħtieġa li hu għandii parti minnhom, u għalhekk hu jista' jkollu biss xi azzjoni biex jirrivendika d-drittijiet tiegħu; imma "rebus sic stantibus" għad għandu l-obligu, bhala depożitarju, li jrodd il-librett lil min taħulu, *cjoè* lill-attrici;

Illi, rigward il-konvenuta, irrizulta illi hija hadet f'idejha l-oġġetti u l-librett ta' l-attrici meta żewgħa gie menuu l-Isptar; però ma dahlet qatt f'ebda rapport ma' l-attrici; anzi l-attrici lanqas kienet taf biha; u peress li d-depożitu hu kuntratt li għalin irid jakkonsenti anki d-depożitarju (art. 1993 fuq citat), il-konvenuta ma hix responsabbli uhaia depożitarja fil-konfront ta' l-attrici;

Għal dawn il-motivi;

Tillibera lill-konvenuta mid-domanda dedotta fiċ-ċitazzjoni, bl-ispejjeż għat-attrici;

U tilqa' t-talba fil-konfront tal-konvenut, billi tikkundannah jirrestitwixxi lill-attrici l-librett deskritt fiċ-ċitazzjoni fi żmien tmien tjiem mil-lum, bl-ispejjeż; b'rizerva lill-konvenut ta' kwalunkwé azzjoni lilu kompetenti "si et quotenus".
